

બિનસરકારી અનુદાનિત માધ્યમિક તથા ઉચ્ચતર  
માધ્યમિક શાળાના ફાજલ શિક્ષકો/ કર્મચારીઓને રક્ષણ  
આપવા બાબત.

ગુજરાત સરકાર  
શિક્ષણ વિભાગ

ઠરાવ ક્રમાંક : બમશ - ૧૩૧૦-૧૨૦૧ -ગ

સચિવાલય, ગાંધીનગર.

તારીખ : ૨૩/૬/૨૦૧૬.

વંચાણે લીધા :-

- (૧) શિક્ષણ વિભાગના તારીખ: ૬/૭/૧૯૯૮ના ઠરાવ ક્રમાંક: ઉમશ/૧૧૯૮/ઇએમ-૫૩/ગ-૧  
(૨) શિક્ષણ વિભાગના તારીખ: ૨૩/૨/૨૦૧૫ના પત્ર ક્રમાંક: બમશ/ ૧૦૧૦/૧૨૦૧/ગ..

ઠરાવ :-

રાજ્યમાં આનેલી બિનસરકારી અનુદાનિત માધ્યમિક શાળાઓ તથા ઉચ્ચતર માધ્યમિક શાળાઓ પૈકી કેટલીક શાળાઓ બંધ થવાને કારણે કે વિદ્યાર્થી સંખ્યાના અભાવે વર્ગ બંધ થતા ફાજલ પડતા શૈક્ષણિક અને બિનશૈક્ષણિક કર્મચારીઓ જો તારીખ: ૩૦/૬/૧૯૯૮ સુધીમાં નિમણૂક પામેલા અને તારીખ: ૩૦/૬/૧૯૯૯ પહેલાં ૩૬૫ દિવસની સેવાઓ પૂર્ણ કરેલ હોય તેઓ તમામને રક્ષિત ગણી તેઓને ફાજલ કર્મચારીઓને મળતા લાભ આપવામાં આવશે તેવી જોગવાઈ વંચાણે લીધા સંદર્ભ ક્રમાંક( ૧) ના ઠરાવથી કરવામાં આવેલ.

. બિનસરકારી અનુદાનિત માધ્યમિક શાળાઓ તથા ઉચ્ચતર માધ્યમિક શાળાઓમાં તારીખ: ૩૦/૬/૧૯૯૮ બાદ નિમણૂક પામેલ અને ફાજલ થયેલ શિક્ષકોને રક્ષણ મળવાપાત્ર થતુ નથી.

બિનસરકારી અનુદાનિત માધ્યમિક તથા ઉચ્ચતર માધ્યમિક શાળાઓમાં તારીખ: ૩૦/૬/૧૯૯૮ પછી નિમણૂક પામેલ શૈક્ષણિક તેમજ બિનશૈક્ષણિક કર્મચારીઓને જો તેઓ ફાજલ જાહેર થાય તેવા કિસ્સામાં રક્ષણ આપવા અંગે સરકારશ્રી સમક્ષ કરવામાં આવેલ રજુઆતો સરકારશ્રીની વિચારણા હેઠળ હતી. આ બાબતે કાળજીપૂર્વકની વિચારણા બાદ તારીખ: ૩૦/૬/૧૯૯૮થી તારીખ: ૩૧/૩/૨૦૧૬ના સમયગાળા દરમ્યાન નિમણૂક પામેલ શૈક્ષણિક/ બિનશૈક્ષણિક કર્મચારીઓને ફાજલ જાહેર થયેથી નીચે જણાવેલ શરતોને આધીન ફાજલનું રક્ષણ આપવાનો નિર્ણય કરવામાં આવે છે.

(૧) તારીખ: ૩૦/૬/૧૯૯૮ થી તારીખ: ૩૧/૩/૨૦૧૬ના સમયગાળા દરમ્યાન નિમણૂક પામેલ શૈક્ષણિક અને બિનશૈક્ષણિક ફાજલ જાહેર થયેલ/ થનાર તેમજ આજ કારણોસર છુટા કરાયેલ કર્મચારીઓને ફાજલ તરીકેનું રક્ષણ આપવાનું રહેશે.

(૨) આ સમયગાળા દરમ્યાન સ્વૈચ્છિક નિવૃત્તિ લીધેલ, વયનિવૃત્તિ થયેલ, મૃત્યુ પામેલ શિક્ષકોના કેસ રીઓપન કરવાના રહેશે નહીં.

(૩) ફાજલ થયેલ શૈક્ષણિક અને બિનશૈક્ષણિક કર્મચારીને ફાજલ તરીકે સમાવવા બાબતના સંબંધિત જિલ્લા શિક્ષણાધિકારીશ્રીના આદેશ આખરી ગણવામાં આવશે. અને જો સંબંધિત શિક્ષક/કર્મચારીઓ તેમને ફાજલેલ જગ્યા ઉપર નહીં જાય તો તેમની નોકરી ગમે તેટલા વર્ષની હોય તેને ધ્યાનમાં લીધા સિવાય ગુજરાત માધ્યમિક શિક્ષણ વિનિયમ-૧૯૭૪ના વિનિયમ-૩૩ની જોગવાઈ મુજબ વળતર ચુકવી છુટા કરવાના રહેશે.

(૪) સરકારના ઠરાવ કે પરિપત્રો કે અન્ય કોઈ પણ જગ્યાએ ઉલ્લેખ કરવામાં આવ્યો હોય તો પણ જે તે શાળામાં બીજી કોઈ પણ શાળામાં જગ્યા ન હોય તો કન્યા શાળામાં પણ પુરુષ કર્મચારીને ફાજલવામાં આવશે અને તેને કન્યા શાળાએ સ્વીકારવાના રહેશે.

(૫) સંસ્થા ફાજલેલ શિક્ષક/કર્મચારીને હાજર ન કરે તેવા કિસ્સાઓમાં જેટલો સમય આવા કર્મચારીને કામ વગર પગાર ચુકવવો પડે તે ખર્ચ સંસ્થાને ચુકવવાપાત્ર નિભાવ ગ્રાંટમાંથી કાપી લેવામાં આવશે. જો શાળાને સંબંધિત કર્મચારીના પગાર જેટલી નિભાવ ગ્રાંટ મળવાપાત્ર ન હોય તો તેવી શાળાની નોંધણી રદ કરવા માટેની કાર્યવાહી જિલ્લા શિક્ષણાધિકારીશ્રીએ કરવાની રહેશે.

(૬) ભાષાકીય કે ધાર્મિક લઘુમતીના પાયા ઉપર રચાયેલી સંસ્થાઓ દ્વારા ચલાવતી શાળાઓમાંથી ફાજલ થતાં શિક્ષક/કર્મચારીને અન્ય લઘુમતી શાળાઓ કે બીજી શાળાઓમાં સમાવવામાં આવશે.

(૭) જે શિક્ષક/કર્મચારીને ફાજલ તરીકેનું રક્ષણ મળેલ હોય તેને પ્રથમ સંબંધિત જિલ્લામાં અને ત્યાં જગ્યા ન હોય તો નજીકના જિલ્લાની શાળામાં સમાવવામાં આવશે અને તે પ્રમાણે પણ જગ્યા ન હોય તો રાજ્યના ગમે તે જિલ્લાની શાળામાં સમાવવામાં આવશે અને ત્યાં જવું તેને માટે ફરજિયાત રહેશે.

(૮) બિન શૈક્ષણિક કર્મચારીની જગ્યા પ્રવર્તમાન નિયમાનુસાર વિદ્યાર્થીઓની કુલ સંખ્યા ઉપર આધારિત છે, પણ ગ્રંથાલય, પ્રાયોગિક શિક્ષક/લેબોરેટરી આસીસ્ટન્ટ કમ પટાવાળા જેવી ખાસ ચોક્કસ જગ્યાઓ ભૌતિક સુવિધા અને વર્ગોની સંખ્યાને ધ્યાનમાં રાખીને ઊભી થાય છે. આ તમામ જગ્યાઓ ઉપર કામ કરતાં કર્મચારીઓને પણ કોઈપણ પ્રકારે ફાજલ કરવાના થાય તો ઉપર જણાવ્યા પ્રમાણેના નિયમો જ લાગુ પાડવાના રહેશે.

(૯) કોઈપણ શાળામાં શૈક્ષણિક/બિન શૈક્ષણિક કર્મચારીની જગ્યા ભરવાના પ્રસંગે રોસ્ટર પોઈન્ટ પ્રમાણે જે તે જગ્યા અનામત કક્ષાના ઉમેદવારથી ભરવાની થતી હોય અને જે તે વિષયના ફાજલ શૈક્ષણિક/બિન શૈક્ષણિક કર્મચારી જિલ્લા શિક્ષણાધિકારીશ્રી પાસે ઉપલબ્ધ ન હોય તો તેવા સંજોગોમાં ઉપલબ્ધ ફાજલ શિક્ષક/કર્મચારીથી જે તે જગ્યા ભરવાની રહેશે અને રોસ્ટર પોઈન્ટ આગળ ખેંચી લેવાનો રહેશે.


(૧૦) કોઈપણ શિક્ષક ફાજલથી વગર ફાજલ ન રહે અને કામગીરી વીના પગારની ચુકવણી ન કરવી પડે તેની તકેદારી તમામ જિલ્લા શિક્ષણાધિકારીઓએ રાખવાની રહેશે. આવા કોઈ કેસ

સરકારના ધ્યાન પર આવશે તો તે માટે સબંધિત જિલ્લા શિક્ષણાધિકારીશ્રીની અંગત જવાબદારી ગણાશે.

(૧૧) નિયામકશ્રી, શાળાઓ દ્વારા આ ઠરાવના અમલના કારણે ફાજલને રક્ષણ આપવાપાત્ર શૈક્ષણિક તથા બિન શૈક્ષણિક કર્મચારીઓના કિસ્સામાં જરૂરી આનુષંગિક કાર્યવાહી કરવાની રહેશે અને આ રીતે રક્ષિત કરેલ શિક્ષકોની સંખ્યા જેટલા શિક્ષકોની જગ્યા હાલ ભરતી કરાનાર માધ્યમિક/ઉચ્ચતર માધ્યમિક શિક્ષકોમાંથી કમી કરવાના રહેશે. આ અંગેની તમામ જવાબદારી નિયામકશ્રી, શાળાઓની રહેશે.

વંચાણે લીધા સંદર્ભ ક્રમાંક (૨) થી કમિશ્નરશ્રી, શાળાઓની કચેરીને આપેલી તારીખ ૩૦/૬/૧૯૯૮ પછી ફાજલ કરાયેલ શિક્ષકોને ફાજલનું રક્ષણ ન આપવાની સુચના આથી રદ કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(એન.એલ.પુજારા)

સંયુક્ત સચિવ

શિક્ષણ વિભાગ

ગુજરાત રાજ્ય

પ્રતિ,

- માન.રાજ્યપાલશ્રીના અગ્રસચિવશ્રી, રાજભવન, ગાંધીનગર.
- માન.મુખ્યમંત્રીશ્રીના સચિવશ્રી, માન.મુખ્યમંત્રીશ્રીનું કાર્યાલય, સચિવાલય, ગાંધીનગર.
- માન. મંત્રીશ્રી(શિક્ષણ) ના અંગત સચિવશ્રી, માન. મંત્રીશ્રી(શિક્ષણ)નું કાર્યાલય, સ્વર્ણિમ સંકુલ, -૧, સચિવાલય, ગાંધીનગર.
- માન. રા.ક. મંત્રીશ્રી(પ્રા. મા.અને પ્રૌ,) ના અંગત સચિવશ્રી, રા.ક. મંત્રીશ્રી(પ્રા. મા.અને પ્રૌ,) નું કાર્યાલય, સ્વર્ણિમ સંકુલ, -૨, સચિવાલય, ગાંધીનગર.
- માન. રા.ક. મંત્રીશ્રી(ઉ. અને ટે.શિ.) ના અંગત સચિવશ્રી, રા.ક. મંત્રીશ્રી(ટે.શિ.) નું કાર્યાલય, સ્વર્ણિમ સંકુલ, -૨, સચિવાલય, ગાંધીનગર.
- સર્વે માન.મંત્રીશ્રીના અંગત સચિવશ્રી, સચિવાલય, ગાંધીનગર.
- સર્વે માન.રા.ક.મંત્રીશ્રીના અંગત સચિવશ્રી, સચિવાલય, ગાંધીનગર.
- મુખ્ય સચિવશ્રીના નાયબ સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર.
- સચિવશ્રી (ઉ.અને ટે.શિ.)ના અંગત સચિવશ્રી, સચિવાલય, ગાંધીનગર.
- નિયામકશ્રી, શાળાઓ, ગાંધીનગર.
- સચિવશ્રી, માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.